


Nan Komiten di WIPO isnan
bab-aet di Gobilno (WIPO
Intergovernmental
Committee - IGC) para isnan
Karbengan isnan Panangsanikua
is Laing, Tinawid ay Kinabaknang
di Ili, Nainsigudan ay Kaamuan
ya nan Sinang-adom ay
Is-istolyan di Ili



Nan Komiten di WIPO isnan bab-aet di Gobilno (WIPO Intergovernmental Committee - IGC) para isnan Karbengan isnan Panangsanikua is Laing, Kinabaknang di Puli (Genetic Resources), Nainsigudan ay Kaamuan ya nan Sinang-adom ay Is-istolyan di Ili, et naipatakdeg isdin 2000, ay nangpabalin isnan il-ili ay sakop nan WIPO ya nan tapin di ili ay observer nan status da ay mabalin ay mangtot-oya ya solbar isnan ado ay problema isnan Karbengan isnan Panangsanikwa is Laing ay binmala isnan panang-usal ya panangbingay isnan tinawid ay kinabaknang di ili, maitapi nan panangprotektar isnan Nainsigudan ay Kaamuan ya nan Nainsigudan ay kabayaan nan kulturán di ili. Manipud 2009, nan miyembro ay il-ili isnan WIPO et nintultuloy nan negosasyon da isnan kausalan nan international ay linlinteg ay mangisigurado isnan balansyado ya epektibo ay proteksyon di kinabaknang di ili, nainsigudan ay kaamuan, ya nan nainsigudan ay kabayaan di kultura.



Makipasetan isnan Komite isnan bab-aet di Gobilno (IGC – InterGovernmental Committee)

Silulukat nan makipasetan nan gobilno ay myembron di WIPO ya nan Organisasyon nan natke-natken ay gobilno, nan deyda Organisasyon nan maid isnan gobilno (NGO) ay permanente ay observers isnan WIPO, modya nan ispesyal ay pinalubusan nan IGC ay makipaset. Nan miyembro ay gobilno isnan WIPO nan mangted is pammalubos isnan lugin nan men-mitingan di IGC.

Nan organisasyon ay mangdawdawat ay mapalubusan ay menbalin ay observer isnan IGC et masapul kumpletuwen da nan form para isna ay maalas nan website di WIPO ay maisubmitar isnan WIPO is adi kumulang ay enempoo (60) ay agew sapay men lugi nan maattendaran ay okasyon di WIPO.

Nan mapalubusan ay observer et mabalin ay men-atendar isnan sessions di IGC, makipaset isnan maobla isnan IGC, ya mangibaga is panagbuya da basta pumauneg datuna isnan kabuklan ay masulot isnan paganurutan di WIPO.

Maitapi isnan mapalubusan ay observers isnan IGC nan ado ay mangirepresentar isnan Nainsigudan ay Umili ya il-ili modya lokal ay komunidad. Nan nainsigudan ay umili ya il-ili et kasapulan ay makipaset da isna ta madnge nan kananda ya panang-ilada ta maitapi isnan panang-desdesisyon nan IGC, ay sumulot isnan kanan nan 2007 Deklarasyon di United Nations isnan Karbengan di Nainsigudan ay Umili (United Nations Declaration on the Rights of Indigenous Peoples), tay wada epekton nan resultan nan tongtongan isnan IGC isnan karbengan nan umili ay nayda.

Nan Ipakpakdaw di WIPO ay Pondo (WIPO Voluntary Fund)

Tapno mapapigsa ya masuportaran nan panakipaset nan nainsigudan ay umili ya il-ili isnan oblan di IGC, wada nan pondon di WIPO ay mabalin ay usalen nan mapalubusan ay observers manipud isnan nainsigudan ay umili ya il-ili. Nawada nan pondo ay naay issan 2005. Kedeng nan napalubusan ay observers ay mangibagi isnan nainsigudan ay umili ya il-ili nan mabalin ay mangitudo is mangirepresentar ken daida ay pondowan nan WIPO Voluntary Fund.

Ammuen pay nan tapina:

Para isnan tapin di panggep isnan WIPO IGC, ilaan nan website ay <https://www.wipo.int/tk/en/igc/>

Para isnan panggep di panakipaset nan nainsigudan ay umili isnan WIPO IGC Negotiations, ilaen nan: <https://www.wipo.int/tk/en/engagement.html>

Para isnan napapanawen ay damag ya mabalin ay rekurso panggep isnan Karbengan para isnan Panangsanikwa is Laing ya Nainsigudan ay Kaamuan, sinang-adom ay kabuyaanan di kultura, ya kinabaknang di ili, maitapi pay nan balo ay damag panggep isnan IGC, men-palista isnan newsletter di WIPO ay mailas nan: https://www.wipo.int/newsletters/en/#tk_updates



World Intellectual Property Organization
34, chemin des Colombettes
P.O. Box 18
CH-1211 Geneva 20
Switzerland

Tel: +41 22 338 91 11
Fax: +41 22 733 54 28

To contact WIPO's External Offices
visit www.wipo.int/about-wipo/en/offices

© WIPO, 2022



Attribution 4.0 International (CC BY 4.0)

The CC license does not apply to non-
WIPO content in this publication.

Cover: unsplash.com / © Sergio Gonzalez,
© Katrin Hauf, © Gabriel Jimenez;
Getty Images / © Frans Lemmens

DOI: 10.34667/tind.46524